

Grannskoðaraeftirlitið

Ársfrágreiðing

2019



Skráseting Føroya

Skrivstovuhald:

Skráseting Føroya · Sigmundargøta 13 · Boks 264 110 Tórshavn · Tlf.: +298356010 · E-mail: skr@skraseting.fo

Grannskoðaraeftirlitið

Innihaldsvirlit

1. Inngangur.....	2
2. Lógargrundarlag.....	3
2.1. Reglurnar í Danmark broyttar.....	3
2.2. Grannskoðaraeftirlitið	4
2.3 Skrá yvir grannskoðanarvirkir	5
3. Virksemið hjá Grannskoðaraeftirlitinum	5
4. Góðskueftirlit.....	7
4.1 Leiðreglur í sambandi við góðskueftirlitið	7
4.2 Góðskueftirlitsfólk	8
4.3 Generelt um góðskueftirlit	9
4.4 Tilmæli frá góðskueftirlitsfólkunum	10
5. Samanumtøka av góðskueftirlitinum 2019.....	10

Grannskoðaraeftirlitið

1. Inngangur

Grannskoðaraeftirlitið almannakunngerð við hesum árligu frágreiðingina um virksemi sítt.¹

Grannskoðaraeftirlitið hevur tey árin, góðskueftirlit hevur verið, gjørt avtalu við góðskueftirlitsfólk, starvsett hjá Erhvervsstyrelsen, um at gera góðskueftirlitið á løggildu grannskoðanarvirkjunum. Á skrásettu grannskoðanarvirkjunum hava góðskueftirlitsfólk, sum Erhvervsstyrelsen hevur góðkent, verið biðin um at gera góðskueftirlitið.

Orsakað av hesum, umframt at talan er um fá grannskoðanarvirkir í Føroyum, hevur Grannskoðaraeftirlitið valt at hava góðskueftirlit við fleiri grannskoðanarvirkjum sama ár, tá hetta ber til. Hetta merkir samstundis, at tað verða ár, har einki eftirlit er. Nevnast kann, at góðskueftirlit var við helvtini av føroysku grannskoðanarvirkjunum í 2016, og hinari helvtini í 2017. Tá góðskueftirlit skal fara fram við í mesta lagi 6 ára millumbilum, tó í mesta lagi 3 ára millumbilum hjá grannskoðaravirkjum, ið grannskoða roknskapir hjá virkjum, sum eru fevnd av § 19, stk. 3 í grannskoðaralógini (sonevnd PIE virkir), varð einki góðskueftirlit gjørt í 2018.

Í 2019 varð góðskueftirlit bert framt á einum grannskoðanarvirki.

Hetta er níggjunda ársfrágreiðingin hjá Grannskoðaraeftirlitinum. Ársfrágreiðingin verður almannakunngjørd á heimasíðuni hjá Skráseting Føroya, www.skraseting.fo

Grannskoðaraeftirlitið hevði einans 2 fundir í 2019. Hetta serliga orsakað av, at einki eftirlit varð framt í 2018, og tískil var eingin góðskueftirlitsfrágreiðing at viðgera. Harumframt vóru yvirskipaðir fundir millum skrivstovuhaldið hjá Grannskoðaraeftirlitinum og góðskueftirlitsfólkini, tá tey vóru í Føroyum í september. Á hesum fundum luttók formaðurin í Grannskoðaraeftirlitinum eisini.

¹ § 13 í kunngerð nr. 86 frá 2. juli 2012 um starvsskipan fyri Grannskoðaraeftirlitið er soljóðandi:
"Eftirlitið ger eina árliga frágreiðing um sítt virksemi. Frágreiðingin inniheldur yvirskipaðu úrslitini frá góðskueftirlitinum. Úrslitini verða almannakunngjørd í hagfrøðiligum liki uttan at tilskila, hvørji grannskoðanarvirkini eru. Frágreiðingin verður almannakunngjørd á heimasíðuni hjá Skráseting Føroya - www.skraseting.fo."

Grannskoðaraeftirlitið

2. Lógargrundarlag

Grannskoðaraþekið er undir tættari altjóða regluring og regluring í ES. Politiskt er gjørt av, at Føroyar skulu fylgja hesum reglum. Føroyska lógargrundarlagið hevur tað danska sum fyrimynd, við teimum frávikum, sum føroysk viðurskipti gera neyðug.

Niðanfyri er yvirlit yvir føroyska regluverkið:

- Løgtingslóg nr. 45 frá 11. mai 2009 um góðkendar grannskoðarar og grannskoðanarvirkir, sum seinast broytt við løgtingslóg nr. 76 frá 22. mai 2015. (grannskoðaralógin)
- Kunngerð nr. 123 frá 26. juli 2019 um grannskoðaraváttanir o.a.
- Kunngerð nr. 4 frá 4. februar 2016 um próvtøku fyri løggildar grannskoðarar o.a.
- Kunngerð nr. 97 frá 23. september 2016 um kravda eftirútbúgving fyri góðkendar grannskoðarar.
- Kunngerð nr. 132 frá 10. desember 2015 um góðskueftirlit og virkseml Grannskoðaraeftirlitsins.
- Kunngerð nr. 97 frá 3. oktober 2012 um grannskoðanarbólk í virkjum og samtøkum, ið eru undir eftirliti av Fíggjareftirlitinum ella Tryggingareftirlitinum.
- Kunngerð nr. 87 frá 2. juli 2012 um Grannskoðaranevndina.
- Kunngerð nr. 86 frá 2. juli 2012 um starvsskipan fyri Grannskoðaraeftirlitið.
- Kunngerð nr. 25 frá 6. apríl 2011 um skrá yvir góðkend grannskoðanarvirkir og yvir góðkendar grannskoðarar, sum broytt við kunngerð nr. 71 frá 21. mai 2012.
- Kunngerð nr. 92 frá 6. september 2010 um grannskoðaravirksemi.
- Kunngerð nr. 5 frá 17. februar 2010 um óheftni grannskoðarans og grannskoðanarvirkisins.
- Kunngerð nr. 113 frá 7. september 2009 um fígging av Grannskoðaraeftirlitinum og kanningar- og disiplinerskipanini.
- Kunngerð nr. 5 frá 14. januar 2009 um trygd og ábyrgdartrygging fyri løggildar og skrásettar grannskoðarar.

2.1. Reglurnar í Danmark broyttar

Tann 1. juli 2016 komu í gildi umfatandi broytingar í donsku grannskoðaralógini. Sostatt kunnu føroyska og danska grannskoðaralógin ikki heilt samanberast longur, í øllum førum ikki, tá tað snýr seg um góðskueftirlit. Broytingarnar í Danmark hava m.a. viðført at Revisortilsynet er tikið av. Góðskueftirlit í Danmark verður útint beinleiðis av Erhvervsstyrelsen. Skipanin viðvíkjandi hvussu góðskueftirlitið skal endað og hvørjar avleiðingarnar og reaktiónsmøguleikarnir kunnu verða, er eisini broytt. Tað eru settar í gildi heimildir fyri herdum revsitiløkum mótvegis grannskoðanarvirkjum og grannskoðarum, ið grovt bróta ella ferð eftir ferð seta til síðis góðan grannskoðanarsið.

Grannskoðaraeftirlitið

Minni álvarsom brot, í samband við góðskueftirlit, verða enda við átalum ella boðum um batar.

Í Løglistanum 2018, sum er partur av Ólavsøkurøðu løgmans, stóð m.a. hetta:

“Uppskot til løgtingslóg um broyting í løgtingslóg um góðkendar grannskoðarar

og grannskoðanarvirkir

Endamálið er at dagføra lógina soleiðis, at hon verður í samsvari við seinastu broytingarnar í ES direktivi 2006/43/EF um lógálagda grannskoðan av ársroknskapum og konsolideraðum roknskapum.

m.a. hevur hetta við sær, at eftirlitsskipanin verður broytt og revsitiltøkini fyri smærri brot, ið henda fyrstu ferð, verða gjørd meiri lagalig v.m., men fyri meiri týðandi brot verða revsitiltøkini herd.”

Grannskoðaraeftirlitið væntaði tískil, at eitt lógaruppskot fór at verða lagt fyri Løgtingið í tingsetuni 2018, men hetta varð ikki gjørt. Lógaruppskot um at broyta grannskoðaralógina er framvegis ikki lagt fyri Løgtingið.

2.2. Grannskoðaraeftirlitið

Skráseting Føroya setur Grannskoðaraeftirlitið. Starvs- og fundarskipan Grannskoðaraeftirlitsins er sett í kunngerð nr. 86 frá 2. juli 2012 um starvsskipan fyri Grannskoðaraeftirlitið.

Limir í Grannskoðaraeftirlitinum eru:

- Rannvá Sólheim, forkvinna
- Jógvan Amonsson, umboð fyri lóggildar grannskoðarar
- Hermund Jacobsen, umboð fyri skrásettar grannskoðarar
- Nina Djurhuus, umboð fyri roknskaparbrúkarar
- Malan Johansen, umboð fyri roknskaparbrúkarar

Varalimir eru:

- Jørmann Petersen, umboð fyri lóggildar grannskoðarar.
- Victor Nielsen, umboð fyri skrásettar grannskoðarar.
- Christian Danielsen, umboð fyri roknskaparbrúkarar,

Grannskoðaraeftirlitið

Skráseting Føroya er skrivstova hjá Grannskoðaraeftirlitinum. Starvsfólk á Skráseting Føroya røkja skrivarauppgávuna hjá Grannskoðaraeftirlitinum.

2.3 Skrá yvir grannskoðanarvirkir

P/F Januar, løggilt grannskoðanarvirki, skrás. nr. 5821

Sp/f SPEKT løggildir grannskoðarar, skrás. nr. 2732

Sp/f Jørmann Petersen, løggilt grannskoðanarvirki, skrás. nr. 5095

Sp/f NUMO, góðkent grannskoðanarvirki, skrás. nr. 5698

Sp/f Agnar á Dul, skrásett grannskoðaravirki, skrás. nr. 5806

Sp/f Grannskoðarastovan á Skála, skrásett grannskoðanarvirki, skrás. nr. 3868

Sp/f MENTA, skrásett grannskoðanarvirki, skrás. nr. 5029

Sp/f Roknskaparfelagið, skrásettir grannskoðarar, skrás. nr. 2212

3. Virkseimið hjá Grannskoðaraeftirlitinum

Tað yvirskipaða virkseimið hjá Grannskoðaraeftirlitinum er ásett í §§ 32 – 34 í grannskoðaralógini, meðan nærri reglur fyri virkseimi Grannskoðaraeftirlitsins eru settar í kunngerð nr. 132 frá 10. desember 2015 um góðskueftirlit og virkseimi Grannskoðaraeftirlitsins.

Høvuðsuppgávan hjá Grannskoðaraeftirlitinum er at tryggja, at góðskueftirlitið fer fram í samsvari við lógarinnar reglur, sambært § 27 í grannskoðaralógini.

Góðskueftirlitið fevnir um eina meting av góðskustýringarskipanini, og um arbeiðið og óheftnið í sambandi við tær uppgávur, sum grannskoðarin ger.

Góðskueftirlitið skal fara fram við í mesta lagi 6 ára millumbilum. Góðskueftirlitið skal tó fara fram við í mesta lagi 3 ára millumbilum hjá grannskoðaravirkjum, ið grannskoða roknskapir hjá virkjum, sum eru fevnd av § 19, stk. 3 í grannskoðaralógini (sonevnd PIE virkir).

Viðv. § 19, stk. 3 er talan um grannskoðanarvirkir, ið grannskoða:

Grannskoðaraeftirlitið

- 1) Virkir, ið hava virðisbrøv, ið verða handlað á einum skipaðum marknaði í einum ES-landi ella einum EBS-landi, og
- 2) virkir, ið eru undir eftirliti av Fíggjareftirlitinum ella Tryggingareftirlitinum, tó ikki virkir, ið fáast við tryggingarmeklaravirksemi sambært § 42 í lógini um tryggingarvirksemi og reglum settar í gildi við heimild í hesi, og virkir, ið eru fevnd av kapitlli 20 a (iløguráðgevar) í fyriskipan om ikrafttræden for Færøerne af lov om finansiel virksomhed.

Tá ið góðskueftirlit fer fram á einum grannskoðanarvirki, skal virkið geva Grannskoðaraeftirlitinum og góðskueftirlitsfólkunum høvi til at gera tær kanningar, ið settar vera neyðugar, og skal syrgja fyri, at Grannskoðaraeftirlitið og góðskueftirlitsfólkið fáa tær upplýsingar og ta hjálp, ið verður sett neyðug til tess at gera góðskueftirlitið. Grannskoðarar, ið eru knýttir at grannskoðanarvirkinum, hava samsvarandi skyldu móttvegis Grannskoðaraeftirlitinum og góðskueftirlitsfólkunum.

Tá ið góðskueftirlitið er endað, skal góðskueftirlitsfólkið gera eina frágreiðing, ið skal sendast til Grannskoðaraeftirlitið. Frágreiðingin skal innihalda eina lýsing av, hvat er kannað, slagið og vavið av kanningini og eina meting av úrslitinum av kanningini.

Grannskoðaraeftirlitið kann biðja góðskueftirlitsfólkið og grannskoðanarvirkið um tey skjøl og ta hjálp, sum Grannskoðaraeftirlitið metir vera neyðugt, til tess at eftirlitið kann taka støðu til, um tað hjá tí kannaða eru skeivleikar, manglar, ella øki, har ábøtur kunnu verða gjørdar.

Grannskoðaraeftirlitið tekur støðu til, um eftirlitið av tí kannaða gevur høvi til:

- 1) at eftirlitið verður endað uttan fleiri viðmerkingar,
- 2) at átala skal verða givin uttan onnur tiltøk, innan ta næstu vanligu eftirlitsvitjanina
- 3) at átala við eftirlitsvitjan skal verða givin, ið skal vísa, um viðurskiftini eru komin í rættlag.

Grannskoðaraeftirlitið tekur eisini støðu til, um komið er fram á skeivleikar ella manglar hjá teimum kannaðu, ið geva orsök til at leggja málið fyri Grannskoðaranevndina, ákærvaldið ella aðrar myndugleikar. Harumframt kann Grannskoðaraeftirlitið áleggja grannskoðanarvirkinum at broyta frágreiðingina um gjøgnumskygni beinanvegin.

Grannskoðaraeftirlitið

4. Góðskueftirlit

Tey fyrstu eftirlitini vóru í 2011. Eftirlitini, sum vóru í 2011-2013, vóru øll tænaeftirlit. At talan var um tænaeftirlit merkir, at Grannskoðaraeftirlitið, áðrenn eftirlitið fór fram, tók avgerð um, at einki mál skuldi leggjast fyri Grannskoðaranevndina, uttan í teimum førum, har eitt grannskoðanarvirki onga góðskustýringarskipan hevði, og ikki hevði í umbúna at fáa slíka. Einki mál varð lagt fyri Grannskoðaranevndina í hesum tíðarskeiðinum.

Grundarlagið fyri hesari avgerð var, at eftirlitsskipanin var nýggj fyri føroysku grannskoðararnar. Tænaeftirlitið var at rokna sum ein skiftisskipan, har føroyskir grannskoðarar fóru frá ikki at vera undir nøkrum almennum eftirliti, til eitt ávíst eftirlit, sum tó ikki fekk tær avleiðingar við sær, sum eitt vanligt eftirlit vildi havt.

Hinvegin hevur tað tó frá byrjan verið greitt, at talan var um eina yvirgangsskipan, og at góðskueftirlit í Føroyum skulu verða á sama støði sum í grannalondunum.

Góðskueftirlitið í 2014 og 2016 og 2017 eru gjørd við danska góðskueftirlitinum sum fyrimynd. Leiðreglurnar galdandi í Føroyum fyri góðskueftirlitið í 2014, tóku støði í dansku Leiðreglunum fyri 2013. Og Leiðreglurnar í 2016 og 2017 tóku støði í teimum dansku Leiðreglunum í 2015. Leiðreglurnar vóru tó nakað tillagaðar til føroysk viðurskipti.

4.1 Leiðreglur í sambandi við góðskueftirlitið

Leiðreglurnar sum vórðu gjørdar í sambandi við góðskueftirlitið í 2019 tóku støði í Leiðreglunum fyri 2017.

Í mun til Leiðreglurnar fyri 2017, varð síða 2 tikin úr, sum innihelt eina kunning um, at vátanarkunngerðin var broytt². Í § 21, stk. 3 í vátanarkunngerðini er ásett, at grannskoðaraátekningar á roknskapir 2016 eisini kunnu verða sambært “gomlu” kunngerðini.

Skráseting Føroya móttók harumframt viðmerkingar frá Felagnum Føroyskir Grannskoðarar til uppskotið til Leiðreglur fyri 2019. FFG vísti í sínum serligu viðmerkingum á, at krøvini til minimumsstødd og samanseting av stakroynd, soleiðis sum hesi vóru nágreinað í pkt. 1.2 og pkt. 4.3-4.5 í uppskotinum, ikki kundu fylgjast, m.a. við tað at góðskueftirlitið 2019 einans fevndi um PIE-kundar.

² Kunngerð nr. 153 frá 23. desember 2016 um grannskoðaravátanir o.tíl., sum broytt við kunngerð nr. 45 frá 7. apríl 2017.

Grannskoðaraeftirlitið

Orsøkin var tann, at tað framgongur av omanfyri nevndu brotum, at um 2 til 4 undirskrivandi grannskoðarar eru á virkinum, skal stakroyndin vera í minsta lagi 4 sakir. Av hesum skal í minsta lagi ein sak viðgera konkurs ella rekonstruktión, og í minsta lagi ein sak viðvíkja seinasta eftirfylgjandi innanhýsis eftirlitinum.

Felagið Føroyskir Grannskoðarar vísti í hesum sambandi á, at eingin PIE fyrirtøka hevur verið undir trotabúðar- ella rekonstruktiónsviðgerð, umframt at eftirfylgjandi innanhýsis eftirlitið við úttikna grannskoðanarvirkinum ikki hevur fevnt um PIE kundar seinastu 3 árin.

Samantikið mælti Felagið Føroyskir Grannskoðarar til, at Grannskoðaraeftirlitið endurmetir royndarstøddina og samansetingina við støði í viðmerkingunum frá Felagnum.

Grannskoðaraeftirlitið tók undir við tí, sum Felagið Føroyskir Grannskoðarar førði fram um, at tað í nevnda føri ikki bar til at fylgja nevndu krøvum um stødd og samanseting. Av hesi orsøk gjørdi Grannskoðaraeftirlitið av at seta brotið niðanfyri inn niðast í pkt. 4.5 í Leiðreglunum:

"Grannskoðaraeftirlitið kan – uanset bestemmelserne i pkt. 4.3-4.5 – træffe afgørelse om, at udtage færre sager til stikprøvekontrol og at sammensætningen af de udvalgte sager skal være anderledes. Afgørelsen skal baseres på antal underskriftsberettigede revisorer, antal PIE-kunder og typer af sager i den konkrete revisionsvirksomhed."

Grannskoðanarvirkið, ið var til góðskueftirlit í 2019, er fevnt av § 19, stk. 3 í grannskoðaralógini (grannskoðan av PIE virkjum), og góðskueftirlitið fevndi einans um PIE kundar.

Hvat góðskueftirlitið sum heild fevnir um, og hvørjar reglur eru galdandi fyri góðskueftirlit við grannskoðanarvirkjum við og uttan PIE kundum, er lýst í Leiðreglunum 2019.

Leiðreglurnar fyri 2019 liggja á heimasíðuni hjá Skráseting Føroya, <http://www.skraseting.fo>

4.2 Góðskueftirlitsfólk

Í 2009 gjørdi Skráseting Føroya/Grannskoðaraeftirlitið avtalu við Erhvervsstyrelsen um at brúka donsk skrásett eftirlitsfólk.

Grannskoðaraeftirlitið

Tá talan er um eftirlit av grannskoðanarvirkjum, sum eru fevnd av § 19, stk. 3, verða í Danmark nýtt eftirlitsfólk, sum eru starvssett í Erhvervsstyrelsen. Talan er um statsaut. revisorar, sum eru starvssettir í Erhvervsstyrelsen.

At gera góðskueftirlit á skrásettu grannskoðanarvirkjunum varð somuleiðis avtala gjørd við góðskueftirlitsfólk, sum Erhvervsstyrelsen hevur góðkent. Sambært § 8, stk. 3 í kunngerð nr. 132 frá 10. desember 2015 um góðskueftirlit og virksemi Grannskoðaraeftirlitsins, kann Grannskoðaraeftirlitið útnevna góðskueftirlitsfólk frá listum, sum danska Revisortilsynet hevur gjørt yvir góðkend góðskueftirlitsfólk sambært lov om godkendte revisorer og revisionsvirksomheder, sbr. § 33, stk. 9 í grannskoðaralógini. Góðskueftirlitsfólkini gera eftirlitið við ábyrgd og undir eftirliti av Grannskoðaraeftirlitinum.

4.3 Generelt um góðskueftirlit

Sambært § 26 í grannskoðaralógini, eru øll grannskoðanarvirkir áløgd at hava eina góðskustýringarskipan, og skulu skjálprógva, at henda verður nýtt. Sambært 27, stk. 3 í grannskoðaralógini, fevnir góðskueftirlitið um eina meting av góðskustýringarskipanini, og um arbeiðið og óheftnið í sambandi við tær uppgávur, sum grannskoðarin ger. Uppgávurnar eru m.a. at geva grannskoðanarátekningar á roknskapir, heruppií tá grannskoðarin ummælir leiðslufrágreiðingar sambært ársroknskaparlógini, og tá grannskoðarin gevur aðrar váttanir við trygd, ið ikki einans eru ætlaðar til eigna nýtslu hjá tí, sum hevur biðið um tær.

Góðskueftirlitið skal kann, um grannskoðanarvirkini hava eina skipan, sum livir upp til krøvini í grannskoðaralógini og ásetingum annars, undir hesum ISQC 1 *“Kvalitetsstyring i firmaer, som udfører revision og review af regnskaber, andre erklæringsopgaver med sikkerhed samt beslægtede opgaver”* og ISA 220 *“Kvalitetsstyring ved revision af regnskaber”*. Harumframt skal góðskueftirlitið vísa, at skipanin verður brúkt. Hetta verður gjørt við stakroyndum, har grannskoðarin hevur givið grannskoðanarátekningar ella aðrar váttanir við trygd.

Tað er ymiskt, hvussu nógvar sakir eru tiknar út til eftirlit hjá teimum ymisku virkjunum. Hvussu nógvar stakroyndir hava verið, er tengt at, hvussu nógvir grannskoðarar, av teimum sum starvast hjá virkinum, hava undirskrivað roknskapir. Meira fæst at vita um hetta á heimasíðuni hjá Skráseting Føroya, har Leiðreglurnar eisini eru at finna.

Grannskoðaraeftirlitið

4.4 Tilmæli frá góðskueftirlitsfólkunum

Aftaná at góðskueftirlitið er gjørt, fær Grannskoðaraeftirlitið eina frágreiðing frá góðskueftirlitsfólkunum. Í frágreiðingini verður greitt frá góðskueftirlitinum og víst verður á skeivleikar, og møguleg brot á lóggávuna. Frágreiðingin er grundarlagið undir avgerðini, sum Grannskoðaraeftirlitið tekur í sambandi við góðskueftirlitið. Í frágreiðingini eru eisini tilmælir til grannskoðanarvirkini um, hvussu hesi kunnu gera grannskoðanararbeiðið betur innan ávís øki.

Yvirskipaða niðurstøðan viðvíkjandi góðskueftirlitinum var, at grannskoðanarvirkið hevur sett í verk og brúkar eina hóskaði góðskustýringarskipan. Góðskueftirlitsfólkini hava tó víst á ymisk viðurskifti í teimum úttiknu sakunum, ið eru brot á galdandi reglur, umframt at sett eru fram tilmælir um batar á ymisk viðurskifti. Grannskoðanarvirkið og starvsfólkini vístu góðan samstarvsvilja, opinleika og áhuga í tilmælum, sum góðskueftirlitsfólkini eru komin við.

Niðanfyrri eru nevnd nøkur av viðurskiftunum frá 2019:

- Mannagongdir fyri dagfesting av grannskoðanarátekningum skulu betrast.
- Mannagongdir fyri uppfylging av notum skulu fáast í rætt lag.
- Ávís viðurskifti viðvíkjandi innanhýsis grannskoðanini skulu betrast.

5. Samanumtøka av góðskueftirlitinum 2019

Niðurstøðan frá góðskueftirlitinum í 2019 var, at góðskueftirlitið við grannskoðanarvirkinum endaði við átalum uttan onnur tiltøk innan næstu vanligu eftirlitsvitjan, vísandi til § 33, stk. 6, nr. 2 í grannskoðaralógini. Eftirlitið førði eisini til, at átala varð givin tveimum undirskrivandi grannskoðarum, uttan onnur tiltøk innan næstu vanligu eftirlitsvitjan, vísandi til § 33, stk. 6, nr. 2 í grannskoðaralógini.

Tórshavn, 4. juni 2020



Rannvá Sólheim
forkvinna